

గ్రీన్ కార్డ్ హోల్డర్

వసుంధర

సువర్చల సన్నగా పొడుగ్గా అందంగా అకరణీయంగా ఉండి పార్కులో చూపగుల నాకరిస్తోంది.

ఆమె మాత్రం ఎవరినీ చూడలేదు. ఆమె రెండు గులాబి మొక్కలచుట్టూ ఆలోచిస్తూ అసహనంగా ప్రదక్షిణలు చేస్తోంది. ఆమె ముఖంమీదుండడంవల ముత్యాలాకనబడుతున్న స్వేదబిందువులను చేతిరుమాలుతో మాటి మాటికీ తుడుచుకుంటోంది.

అప్పుడు వాతావరణం మరోవారంగా వుంది. నీరెండ ఎంతో ఆహ్లాదకరంగా వుంది. ఆ సమయంలో సువర్చలకు చెమటలు పట్టాయంటే అందుకామె మనస్థితే కారణమయిందా.

ఆమె మరోసారి టైము చూసుకొని - "రామదాసింకా రాలేదు -" అని తనలో తను గొణుక్కుంది.

రామదాసుకోసం ఆమె ఎదురుచూడానికి బలమైన కారణమే వుంది. దాన్ని కారణమనడంకంటే జీవన్మరణ

4

సమస్య అనడం సబబేమో!

సువర్చల, రామదాసు పరస్పరం ప్రేమించుకున్నారు. ఆ ప్రేమకు దోహదం చేసినవాడు రామదాసే!

రామదాసుది ఆరడుగుల విగ్రహం. పచ్చటి ఛాయ. సినిమాలోకి వెడితే రాణిసాదని అంతా అనేవారు. అందులోనూ అతడు నటుడుకూడా.

“సిని నటులు డబ్బు సంపాదించవచ్చు. కానీ ఆరోగ్య కరమూ, ఆనందకరమూ అయిన వ్యక్తిగతజీవితం వారికి అరుదు. నేను నలుగురి ప్రమేయంలేకుండా నా జీవితం నేనే అనుభవించాలని కోరుకుంటున్నాను. నేను—నా సంసారం—అదే నా జీవితం కావాలి—” అంటూండే వాడు రామదాసు.

అవతడు మనస్ఫూర్తిగా అన్నమాటలు. కాలేజీలో అతడు నాటకాల్లో వేషాలు వేశాడు. మగపిల్లలతడి నటనకు జోహార్లంటే—ఆడపిల్లలు కొందరు ప్రేమలేఖలుకూడా వ్రాశారు. ఒకసారి ముఖ్య అతిథిగా వచ్చిన ఓ సిని దర్శకుడు రామదాసుకు సినిమా ఆఫర్చెచ్చాడు. రామదాసు మృదువుగా నిరాకరించాడు.

“సంసార జీవితం గురించి కలలుకంటూ వచ్చిన సదవకాశాల్ని జారవిడుచుకుంటున్నావు. మారేజెస్సార్ మేడిన్ హెవెన్ అంటారు. నీకెలాంటి భార్య వస్తుందో—” స్నేహితులతల్లి భయపెడుతూండేవారు.

“ఐ కన్ మేక్ హెవెన్ బెటర్ హోల్!” అనే వాడు రామదాసు.

చదువు పూర్తికాగానే ఆ ఊళ్ళోనే కాలేజీ లెక్క రరయ్యాడు రామదాసు. అతడి సచ్చీలత గురించి కాలేజీలో అందరూ కథలుగా చెప్పుకునేవాళ్ళు.

ఆ కాలేజీలో కొత్తగా నూదెంటుగా ప్రవేశించిన సువర్చల అతడి నాకరించింది. శ్రద్ధగా అతడామెను పరిశీలించాడు. ఆమెను గురించిన వివరాలు తెలుసుకున్నాడు. అన్నివిధాలా ఆమె తనకు తగినదని నిర్ణయించుకున్నాక తనామెను ప్రేమిస్తున్న విషయం ఓ కుభ ముహూర్తాన ఆమెకు తెలియబర్చాడు.

సువర్చల ముందు ఆశ్చర్యపడింది. తర్వాత భయపడింది. అటువేన సంతోషించింది. విషయం రామదాసే ఆమె తలిదండ్రులకు చెప్పాడు. వాళ్ళకూ ఈ సంబంధం నచ్చింది.

పెళ్ళి కుదిరిపోయినట్లేనని సువర్చల అనుకుంది.

అప్పుడు తెలిసిందామెకు అసలు విషయం.

రామదాసు తండ్రి మాధవయ్య. రామదాసుకు చిన్న తనంలోనే తల్లిపోతే మళ్ళీ పెళ్ళికూడా చేసుకోకుండా కంటికి రెప్పలా అతడిని పెంచి ఇంకవాడిని చేశాడాయన. రామదాసుకు తండ్రిమాట శిరోధార్యం. కొడుకు తన మాట వినకపోతే ఆ తండ్రికి గుండె ఆగిపోతుంది. తనకోసం కొడుకేమైనా చేయగలడన్నది ఆయన నమ్మకం. తనకోసం కొడుకుచేత ఏమైనా చేయించుకోవాలనే దుర్బుద్ధి మాత్రం ఆయనకులేదు.

పెళ్ళి విషయం ఆయన ఒప్పుకొనితీరాలి. లేకుంటే ఈ పెళ్ళి జరుగదు.

“నేను నాకే నేనే ఈ పెళ్ళి సంబంధం చూసుకున్నానంటే నాన్నక్కోపం వస్తుంది. అందువల్ల మీ నాన్నగారిని పెళ్ళి మాయాలుగా సంబంధం ప్రసక్తి చేయగను. ఎట్టి పరిస్థితులోనూ మన ప్రేమవ్యవహారం ఆయనకు తెలియకూడదు—” అన్నాడు రామదాసు

6

సువర్చలతో.

సువర్చల తండ్రి మాధవయ్యను కలుసుకున్నాడు. తన కూతుర్ని రామదాసుకివ్వాలనుకుంటున్నట్లు చెప్పాడు.

“చాలా సంతోషం—” అన్నాడు మాధవయ్య.

సువర్చల తండ్రి ఆయన్ను వెళ్ళిచూపులకు రమ్మనమని ఆహ్వానించాడు. మాధవయ్య వెంటనే — “వెళ్ళి చూపులకు మందే మనం తేల్చుకోవలసిన విషయ మొకటుంది” అన్నాడు.

“చెప్పండి!” అన్నాడు సువర్చల తండ్రి వినయంగా.

“అబ్బాయికి లక్షరూపాయలు కట్టంగా ఇవ్వాలి. వెళ్ళి ఘనంగా చేరాలి—” అన్నాడు మాధవయ్య.

సువర్చల తండ్రి తల్లముఖం వేసి — “ఏదో సామాన్యం— అంత డబ్బెక్కణ్ణించి తేగలం?” అన్నాడు.

“అయితే మీరు సామాన్యమైన సంబంధాలే చూసుకోవడం మంచిది—” అన్నాడు మాధవయ్య తాపీగా.

“మనం మధ్యతరగతివాళ్ళా....” అంటూ సువర్చల తండ్రి యేదో చెప్పబోయాడు.

మాధవయ్య ఆయన్నాపి తన కథ చెప్పాడు.

మాధవయ్యకు భార్యపోయినపుడు పరిస్థితి ఘోరంగా వుంది. భార్య వైద్యం గురించి ఆయన ఆర్థికంగా బాగా నష్టపోయాడు. అప్పుడు బంధువు లెందరినో సాయమడిగా దాయన. ఒక్కరూ ముందుకు వచ్చి సాయపడలేదు. ఇప్పుడు రామదాసుకుద్యోగం రాగానే పిల్లనిసామంటూ ముందుకొస్తున్నారు. మాధవయ్య కసిగా ప్రతిఒక్కరినీ యాభై వేలు కట్టం కావాలని అడిగాడు.

మాధవయ్యకు కట్టమంటే మోజు లేదు. కానీ ఒకనాడు తనను చిన్నచూపు చూసిన బంధువులపైన

కసి తిరుక్కు నేనుకాయనాపని చేశాడు. ఆయన నడిగిన కల్పానికావేశపడి—“నీ కొడుక్కు యాభై వేలుకాదు. అయిదువేలుకూడా యెవరూ ఇవ్వరు—” అన్నాడో బంధువు. దానికి మాధవయ్యంకా ఆవేశపడి—“మీరు గతిలేనివాళ్ళు కదా అని యాభై వేలన్నాను. ఇకమీదట లక్షరూపాయలంటాను. తెలిసిందా?” అన్నాడు.

“నీ కొడుక్కు లక్షరూపాయలా—నీం చూసిస్తారు?” అన్నాడా బంధువు!

“అదే నువ్వు చూద్దువుగాని—” అన్నాడు మాధవయ్య.

“అయితే నీ కొడుకు ఆజన్మబ్రహ్మచారిగా వుండి పోతాడు....”

“అదంతా నీ కనవసరం—” అన్నాడు మాధవయ్య.

“కాట్టి—బంధువుల్లో నా పట్టుదల నెగ్గించుకుండుకు నేను లక్షరూపాయల కట్నం తీసుకోక తప్పదు....” అన్నాడు మాధవయ్య.

సువర్చల తండ్రి ఆయన ముఖంలోని పట్టుదలను స్పష్టంగా చదివాడు. అనాగా అనకూడదా అని జంకుతూనే—“మీరింత పట్టుదలతో వున్నారు. అవతల మీ ఆశ్చర్యమే ప్రేమ వివాహమైనా చేసుకుంటే....” అన్నాడు.

“మా దాసు గురించి మీకు తెలియదు. నా అనుమతి లేనిదే వాడూపిరి కూడా పీల్చడు—” అన్నాడు మాధవయ్య.

సువర్చల తండ్రి తిరిగి ఇంటికి వెళ్ళి విషయం కూతురికి చెప్పకున్నాడు. రామదాసాయన్ను కలుసుకొని జరిగింది తెలుసుకొని — “ఆయన అనుమతిలేనిదే నేనూపిరికూడా

పీల్చినన్న విషయం నిజం—” అన్నాడు.

సువర్చల తండ్రి కంగారుగా — “అలాంటప్పుడు వ్యవహారాన్నింతవరకూ యెందుకు తెచ్చావు? ఇప్పుడు నలుగురిలో మా పరువేం కావాలి?” అన్నాడు.

“కంగారుపడకండి. ఈ పెళ్ళి వ్యవహారం పదిమందికీ యెలాగూ తెలియదు. ఇంతవరకూ అంతా రహస్యంగానే ఉంది కదా—” అన్నాడు రామదాసు.

“అంటే ఈ పెళ్ళి జరగదంటావా?”

“ఎందుకు జరగదూ? నేనెలాగో అలా మా నాన్ననీ పెళ్ళికి ఒప్పిస్తాను—” అన్నాడు రామదాసు.

“ఎలా ఒప్పిస్తావోకూడా చెప్పు....”

“కట్నమంటే నాకసహ్యం. ఆ విషయం నాన్నకు చెబుతాను. నా ఆశయాల నాయన దెబ్బతీయడని నా నమ్మకం—” అన్నాడు రామదాసు.

అలాగని చెప్పేక నాలుగు రోజులపాటతడు సువర్చల కుటుంబానికి ముఖం చూపించలేదు. ఇందులో యేదో మోసముందని అంతా అనుకుంటూండగా కాలేజీలో ఆతడు సువర్చల నాగోజుకు పార్కుకు రమ్మనమని చెప్పాడు.

ఇప్పుడామె పార్కులో రామదాసు గురించి ఎదురు చూస్తోంది. అన్నపైముకతకు రాలేదు. ఆతడు వస్తాడా అని అనుమానిస్తూండగా ఓ అరగంట ఆలస్యంగా వచ్చాడు రామదాసు.

“సారీ సువర్చలా! ఆలస్యమైపోయింది”—అన్నాడు రామదాసు.

ఆతణ్ణి చూడగానే సువర్చలలో కొత్త ఉత్సాహం పుట్టుకొచ్చింది—“మీ నాన్నను ఒప్పించావా?” అంది.

రామదాసు ముఖంలో దిగులు స్పష్టంగా కనబడింది.

“అయినలో ఇంత పట్టుదలుండని నేననుకోలేదు. పెళ్ళి విషయంలో తన మాట వినకపోతే — ఇంక జీవితంలో మేము కలిసి వుండడం వీలుపడదని చెప్పాడు —”

“అందుకు నువ్వేమన్నావు?”

“నన్ను రంజేసుకో సువర్చలా! మన పరిచయం వయసు కొద్ది సెలలుమాత్రం. ఈమాత్రపు పరిచయం గురించి నేను కొన్ని దశాబ్దాల అనురాగాన్ని దెబ్బతీయలేను—” అన్నాడు రామదాసు విచారంగా.

రామదాసు నిర్ణయం సువర్చల కరమైంది— “అది వయసుడిగిన అనురాగం. ఇది కొత్త చిగుళ్ళ ప్రేమాభిమానం. రెంటిలో దేన్ని ప్రోత్సహించాలో నువ్వే బాగా ఆలోచించుకో—” అందామె.

“ఈ విషయంలో నా ఆలోచనంటూ యేమీలేదు. నాన్నే నా తరపున ఆలోచిస్తాడు. నాకంతో చేకూడాయన. అయినకోసం ఇంతకుమించిన త్యాగం చేయడానికి సిద్ధమే నేను!” అన్నాడు రామదాసు.

“నువ్వు నన్ను మోసం చేశావు—” అంది సువర్చల.

“నువ్వు నా గురించి యేమనుకున్నాసరే నాకు బాధలేదు. నా తండ్రి నన్ను కృతఘ్నుడనుకోకుండా వుంటే చాలు....” అన్నాడు రామదాసు.

“నా ప్రేమ ఎంతో విలువైనది. బలమైనది. అది కాదన్నందుకు ఒకరోజున నువ్వు తప్పక విచారిస్తావు....” అంది సువర్చల.

“నీ ప్రేమకంత విలువ, బలము వుంటే లక్ష రూపాయలు సంపాదించి పెట్టమని ఆ ప్రేమనే అడగు” అన్నాడు రామదాసు.

“ఇది నువ్వు సృష్టించిన ప్రేమ. ఆ ప్రేమను నువ్వే

10

నడిపించు. లేదా యెలాగో అలా నువ్వే అంతంచేయి”
అంది సువర్చల.

“అయ్యాం సారీ సువర్చలా!” అంటూ రామదాసు
అక్కణ్ణించి వెళ్ళిపోయాడు.

2

“అక్కా!” అన్నాడు దిలీప్.

“ఏరా—” అంది సువర్చల.

“నీక్కోపం రాదంటే ఓ విషయం చెబుతాను....”

“చెప్పు....”

“ఆ రామదాసును మర్చిపో అక్కా!” అన్నాడు
దిలీప్.

సువర్చల ఉలిక్కిపడి—“అలాగేలే!” అంది.

ఆమె సమాధానమిడికి నచ్చలేదు — “ఎందుకని
అడగవే?” అన్నాడు.

“అడగడమిందుకూ? మన దగ్గర లక్ష రూపాయ
లేవుకదా—అందుకని!” అంది సువర్చల మామూలుగా.

“అందుకేం కాదు?”

“పోనీలే—ఎందుకో ఒకందుకు....” అని నిట్టూర్చింది
సువర్చల.

“అలా ఊరుకుంటూవేసుటక్కా — యెందుకని
అడగవే?”

సువర్చల విసుగ్గా—“ఎందుకేమిటి?” అంది.

“నీ ఫ్రెండు స్వతంత్ర లేమా—” అన్నాడు దిలీప్.

“ఇక్కడలేదు....” అంది సువర్చల.

“ఇక్కడెందుకుంటుంది — అక్కడ పార్కులో
రామదాసుతో కబుర్లు చెప్పుకుంటూ ఉంటుంది....”

అప్పుడు కనపడింది సువర్చల కళ్ళలో కుతూహలం.

ఆ కుతూహలం కలవరంగా మారదానికూడా ఎంతో సేపు పట్టలేను.

దిలీప్ మ్యాట్నీ సినిమాకు వెళ్ళి తిరిగి వస్తూండగా రామదాసు ఓ ఆమ్మాయితో పార్కులోకి వెళ్ళడం కనిపించింది. ఎవరూ అని పరీక్షించి మాస్తే ఆమె స్వతంత్ర. దిలీప్ రహస్యంగా వాళ్ళ ననుసరించాడు.

పార్కులో వాళ్ళు చెప్పుకున్న కబుర్లు కూడా అతడు విన్నాడు.

రామదాసు డబ్బు గురించి చెబుతున్నాడు.

“నాకు డబ్బే ముఖ్యం. పెళ్ళి చేసుకుంటే డబ్బు కోసమే చేసుకుంటాను. నువ్వు మీ నాన్నను ఒప్పించు” అన్నాడతడు స్వతంత్రతో.

స్వతంత్ర కలవారిబిడ్డ. వాళ్ళింట్లో ఆమెకోసమే ప్రత్యేకమైన కారుంది. ఆమె సాధారణంగా రామదాసు వంటి వారివైపు కన్నెత్తి మాడదు. స్వతంత్ర సువర్చల క్లాసుమేటు. వారిద్దరినీ మంచి స్నేహ్నం. స్వతంత్రను రామదాసుకు సువర్చలే పరిచయంచేసింది.

దిలీప్ సినిమాలు బాగా చూస్తాడు. దీన్నిబట్టి అతడి కరమైనదేమిటంటే — రామదాసు డబ్బు మనిషి. సువర్చలనుంచి డబ్బు రాబట్టాలనే అతడామెతో ప్రేమ నాటకమాడాడు. అది ఫలించలేదు. ఈలోగా సువర్చల పరిచయం చేసిన స్వతంత్ర అతడంటే ఆకర్షితురాలైంది. అతడామెను వలలో వేసుకున్నాడు.

“అదేమీకాదు. స్వతంత్రను చూసేక నన్ను వదుల్చుకోవాలనే డబ్బుడిగి వుంటాడు. లక్ష యాపాయలనగానే గుడ్డు తేలేకాం మనం. స్వతంత్ర లక్షలు పోచి వాటివై అతణ్ణి పడుకోబెట్టగలను....” అంది సువర్చల.

“నువ్వు చాలా బాగా చెప్పావు....” అన్నాడు దిలీప్.

“షట్!” అంది సువర్చల.

దిలీప్ కంగారుగా — “ఏం?” అన్నాడు.

“ఈ కథ నీకవరు చెప్పారు?” అంది సువర్చల గంభీరంగా.

“ఏ కథ?” అన్నాడు దిలీప్ అరంకాక.

“రామదాసును నువ్వు స్వతంత్రతో కలిపి మాళావా-
వా శ్యేమా పాఠశాలలో నువ్వు వినేలా మాట్లాడు
కున్నారా — ఇలాంటి కథలు చెవులో పువ్వుట్టుకున్న
వాళ్ళకి చెప్పు. నాక్కాదు —” అంది సువర్చల.

“నేను చెప్పేది నిజమక్కా!” అన్నాడు దిలీప్.

“ఏది నమ్మాలో యేది నమ్మకూడదో నాకు బాగా
తెలుసు....”

“అయితే నేనబద్ధం చెప్పానంటావు. అందువల్ల నాకు
ప్రయోజనమేమిటంటావ్?” అన్నాడు దిలీప్.

“చెబుతాను విను....” అంది సువర్చల.

సువర్చల రామదాసును మనసారా ప్రేమించింది.
రామదాసామెను మోసంచేశాడు. రామదాసును గురించిన
చెంగలో ఆమె కృంగి కృశించిపోతుందని భయపడి తండ్రి
దిలీప్ చేత ఆమెకీ కథ చెప్పించాడు. అందువల్ల రామ
దాసువై ఆమె మనసు విరిగిపోతుందనీ ఆమె మామూలు
మనిషవుతుందనీ తండ్రి ఆభిప్రాయం.

“నేనంత బలహీన మనస్కురాలిని కాదు. నేనేమీ
కృంగి కృశించిపోవడంలేను. మామూలుగా వున్నాను.
చక్కగా చదువుకుంటున్నాను. ఇలాంటి కథలవసరం
లేదని నాన్నకు చెప్పు....” అంది సువర్చల.

“నేను చెప్పేది కథ కాదక్కా! అనవసరంగా లేనిపోనిదన్నీ ఊహించుకుంటూ నిజాన్ని నమ్మడంలేదు నువ్వు—” అన్నాడు దిలీప్ దీనంగా.

“నేను నిజాన్ని నమ్ముతాను....” అంది సువర్చల.

“అయితే నా మాటలు నమ్మాలి....”

“నమ్ముతాను. కానీ రామదాసు మంచివాడు కాడని అనుకోను....”

“ఎందుకని?”

“రామదాసు మంచివాడు. లక్షరూపాయల విషయంలో అతడు చెబుతున్నదంతా నిజం. అతడసహాయుడు....”

“కట్నమడిగినవాణ్ణి సమర్థిస్తున్నావా?” అన్నాడు దిలీప్ కోపంగా.

“కట్నం అడిగించుకోవడం అవమానమే! ఒప్పుకుంటాను. కానీ ఇందులో రామదాసు తప్పులేదు. కొందరి మూర్ఖత్వాలకు మంచివాడృ తలవంచక తప్పదు. తండ్రిని కాదని ఈ పెళ్ళి చేసుకుంటే రామదాసు జీవితాంతం మానసిక వ్యధననుభవించాలి. తండ్రిపట్ల కృతఘ్నుడినన్న భావం అతడిని బ్రతికున్నంత కాలం వేధిస్తుంది. సామాన్యులందరూ మహాత్ములు కాలేరు. రామదాసు సామాన్యుడు. సామాన్యాలెవ్వరూ కోరి జీవితంలో వ్యధను కొని తెచ్చుకోరు. మన సంగతే తీసుకో—మనమివ్వలేనంత అడిగారన్న కోపం తప్పితే — కట్నమడిగారని మనకూ వాళ్ళమీద కోపంలేదు....” అంది సువర్చల.

“అయితే రామదాసు స్వతంత్రను ప్రేమించడంలో న్యాయముందంటావా?” అన్నాడు దిలీప్ కోపంగా.

“అసలు విషయం నేనూహించగలను. రామదాసు

స్వతంత్రను ప్రేమించడం లేదు....” అంది సువర్చల గంభీరంగా.

“మరే తే—అతడామె డబ్బును ప్రేమిస్తున్నాడనే కదా అరం. అప్పుడు మాత్రం అతడు మంచివాడేలా గాతాడు....?”

“అతడామె డబ్బునూ ప్రేమించడంలేదు. అతడు కావాలనే నువ్వు వినాలనే స్వతంత్రతో అలా మాటాడాడు. ఆ విధంగా అతడు నాకతడిపై విరక్తి కలగాలని కోరుతున్నాడు. నీనతడినసహ్యించుకోవాలని అతడి ప్రయత్నం. తండ్రిమాట కాదనలేనివాడంతకంటే ఏ చేయగలడు? అలాంటి ప్రేమమూర్తిని నీనెలా అసహ్యించుకోగలను?”

దిలీప్ ఆశ్చర్యంగా ఆమెవైపు చూసి — “ప్రేమ గుడ్డిదంటే యేమీ అనుకున్నాను. నిజమే!” అన్నాడు.

3

“సార్!” అన్నాడు సుందరం.

ఏదో ఫైలును సీరియస్ గా చూస్తూన్న ప్రఫుల్లకుమార్ “ఏమిటా—?” అన్నాడు చురుగ్గా.

“అమ్మాయి గారి గురించండి....” అన్నాడు సుందరం.

“ఎవరూ — రాధ గురించా?” అన్నాడు ప్రఫుల్లకుమార్. అతడి కళ్ళు కుతూహలంతో పెద్దవయ్యాయి.

“అవునండి....”

“ఏదైనా మంచి కబురు తెచ్చావా?” అన్నాడు ప్రఫుల్లకుమార్.

అతడు రాధని ప్రేమిస్తున్నాడు. అతడి బాస్ జయరామయ్య కావిషయం తెలుసు. జయరామయ్య కూతురే రాధ.

జయరామయ్యకు ప్రఫుల్లకుమార్ శక్తిసామర్థ్యాలమీద మంచి నమ్మకం యేర్పడినాక — అతడినింటలుడిగా చేసుకోవాలని తీర్మానించుకున్నాడు.

“నీకు రాధ అంటే యిష్టమని నాకు తెలుసు. కానీ రాధ స్వతంత్ర భావాలుకలపిల్ల. మా యింట్లో దాని మాట కదురులేదు. ఈ వివాహం గురించి నేను దానికి చెప్పను. అదే నాకు చేప్పాలి. ఆ విధంగా నీ సనురతను ఋజువుచేసుకో —” అన్నాడు జయరామయ్య అతడితో.

రాధ పేరు చెప్పి ఆయన వ్యాపారంలోకూడా అతడికి కొన్ని టార్గెట్స్ విధించాడు. ప్రఫుల్లకుమార్ ఇటు బిజినెస్ ఇంఫ్రావ్ చేస్తూ అటు రాధ నాకిట్టుకు నేందుకు తాపత్రయపడుతున్నాడు. కానీ వ్యాపారం కారణంగా రాధ గురించి అతడెక్కువ టైం వెచ్చించలేకపోతున్నాడు. ఆయితే పలుమార్లతడు రాధకి తన ప్రేమ గురించి చెప్పుకున్నాడు. ఆమె అతడిని ప్రోత్సహించనూలేదు. నిరుత్సాహపరచునూలేదు.

సుందరం అతడికీ విషయంలో సాయపడుతున్నాడు. కావడానికి చప్రాసీయే అయినా అతగాడికి చిన్నతనం నుంచి రాధతో చనువుంది. అతడామెను చెల్లెమ్మగారూ అని పిలుస్తూంటాడు. ఎవరికైనా చెప్పేటప్పుడుమాత్రం అమ్మాయిగారంటాడు. రాధకూడా మంచి మూడ్లో ఉన్నప్పుడేరా అన్నయ్యా అంటుంది.

“కబురంత మంచిది కా దం డి....” అన్నాడు సుందరం.

“ఏం? రాధ నన్నేమైనా అందా?” కంగారుగా అడిగాడతడు.

“మిమ్మల్నేమీ అనలేదండి. కానీ....”

“ఊఁ కానీ....” ఆత్రుతగా అడిగాడు ప్రఫుల్ల కుమార్.

“అమ్మాయిగారీ మధ్య ఓ కొత్త క్రేండును పట్టారు....”

“క్రేండుంటే....”

“అమ్మాయి కాదండి. అబ్బాయి....”

“అలాగా....” అన్నాడు ప్రఫుల్లకుమార్ — “ఇది ఆధునిక యుగం. ఆడపిల్లకు మగ స్నేహితులుండడంలా తప్పలేదు....”

“ఆ అబ్బాయి స్నేహితుడులాగుండడం లేదండి. వాళ్ళిద్దరూ ప్రేమికులని పార్కులో చూసినవారెవరైనా అనుకుంటారు....”

“పార్క్ మిటి?”

“నిన్న నేను వాళ్ళిద్దరినీ పార్కులో చూశానండి.”

“అంటే వ్యవహారం పార్కులదాకా వచ్చిందన్న మాట....”

“అవునండి....”

“మరప్పుడు నువ్వేం చేశావ్?”

“నేనురుకోలేదు. వెంటనే అమ్మాయిగారితో — ఈ విషయం ప్రఫుల్లకుమార్ బాబుకు చెబుతానన్నానండి” అన్నాడు సుందరం.

“అప్పుడా మీ యేమండీ?” ఆత్రుతగా అడిగాడు ప్రఫుల్లకుమార్.

“చెప్పమంది. ఆయనాఫీసు పనుల్లో బిజీగా ఉంటారుగా — నువ్వు చెబితే తప్ప నేనేం చేస్తున్నానో కూడా తెలుసుకోలేదు. మళ్ళీ ప్రేమంటాడు ప్రేమట....”

ప్రేమ.... అంటూ పశ్చు పటపటలాడించారండి....”

ప్రఫుల్లకుమార్ కోపంగా - “అప్పుడేం జరిగింది?” అన్నాడు.

“ఆ అబ్బాయి పడిపడి నవ్వాడండి....”

ప్రఫుల్లకుమార్ కోపం పెరిగింది - “వాడలా నవ్వు తూంటే నవ్వు చూస్తూ ఆనందించావా?”

“లేదండి. ఆ అబ్బాయిలో చెప్పలాడదామనుకున్నా నండి. కానీ....” అంటూ నీళ్ళు నమిలాడు సుందరం.

“కానీకి యేమియింది?”

“ఆ అబ్బాయి చాలా అందంగా చూడముచ్చటగా ఉన్నాడండి. ఏమీ ఆనలేకపోయాను....”

“నీకు నేనంటే చాలా వేళాకోళంగా వుంది....”

సుందరం స్వరం తగ్గించి - “బాబూ - మీరేమీ అనుకోకపోతే నాదో సలహా... ” అన్నాడు.

“నేనింకా నీ సలహా వినే నితికి దిగజారిపోలేదు...”

“మీరేమనుకున్నా సరే - నేను చెప్పేది మానను....”

అన్నాడు సుందరం - “ఆ అబ్బాయి పేరు రామదాసు. కాలేజీలో లెక్చరర్. సినిమా హీరో అతడిమందు బలామూర్తి. చెద్దింటి పిల్లలు చాలామంది అతడి వెనుక పడ్డారు. నిజం చెప్పాలంటే అమ్మాయిగారి పక్కన అతడు జోడుగా చాలా బాగున్నాడు. అయినా సరే అమ్మాయిగారు మిమ్మల్ని చేసుకుంటేనే నేను సంతోషిస్తాను. ఎందుకంటే దేనికైనా తాహతంటూ వుంటుంది. అమ్మాయిగారి విలువను, మీరర్థం చేసుకున్నట్లా అబ్బాయిగారు చేసుకోలేదు. అమ్మాయిగారు మీతో సుఖపడటా అబ్బాయిలో సుఖపడలేరు. ఎర్రగా బుర్రగా

వున్నవాళ్ళంతా మంచి మొగుళ్ళు కాలేరు. ఇదంతా అమ్మాయిగారికి తెలియదనుకోకండి. ఆ మే మిమ్మల్నికాదని ఆ అబ్బాయి వెంటపడ్డానికి కారణం నాకు తెలుసు. అందుకే మీకు సలహా యిద్దామనుకున్నాను. కానీ మీరు వద్దన్నారు....” అని ఆగాడు సుందరం.

“చెప్పరా బాబూ ఆ సలహా యేమిటో!” అన్నాడు ప్రభులక్ష్మణ్.

“చూకారా—అంటే మీరిప్పుడు నా సలహా వివేకితీకి దిగజారిపోయారన్నమాట..” అన్నాడు సుందరం.

ప్రభులక్ష్మణ్ విసుగ్గా — “చెప్పమన్నానా!” అన్నాడు.

“మీరు ఎల్లకాలమూ బిజినెస్ విషయాలే చూస్తూ కూర్చున్నారంటే ఈ ఆస్తికి కూడా ఎల్లకాలమూ మేనేజరుగానే వుండిపోతారు. యజమాని కాలేరు, యజమాని కావాలనుకుంటే మీకున్న ఇరవై నాలుగ్గంటల్లోనూ కొన్ని అమ్మాయిగారి గురించికూడా ఖర్చుపెట్టండి—” అన్నాడు సుందరం.

“అలాగని మీ అమ్మాయిగారు నీచేత రాయబారం పంపిందా?” వెటకారంగా అన్నాడు ప్రభులక్ష్మణ్.

“ఇంక మీకేమీ చెప్పను—” అన్నాడు సుందరం ఉక్రోషంగా.

“చెప్పరా—” అన్నాడు ప్రభులక్ష్మణ్.

“చెప్పనుగాక చెప్పను....”

“నువ్వు చెప్పకపోతే విశేషాలు నాకెలా తెలుస్తాయి?” అన్నాడు ప్రభులక్ష్మణ్ బెంగను నటిస్తూ.

“విశేషాలు తెలుసుకోవాలనుంటే ఇంకో ఆరగంటలో

చేతనా పార్కుకు వెళ్ళండి. నేను చెప్పకుండా మీకే తెలుస్తాయి....” అన్నాడు సుందరం.

4

ప్రభులక్ష్మణ్ చేతనా పార్కుంతా కలయతిరిగాడు. యొక్కడ చూసినా అతడికి యే జంటలోనూ రాధ కనబడలేదు.

“సుందరంగాడో పిచ్చి వెధవ—” అనుకున్నాడతడు మనసులో. అలా అనుకున్నప్పటికీ యేదో మూల అనుమానమూ పీకుతోంది. వుత్తినే తీరికూర్చుని వాడలాంటి కబురు తీసుకురాదుకదా అనుకుంటూండగా అతడికక్కడ ఓ చెట్టుక్రింద ఒంటరిగా కూర్చున్న రాధ కనబడింది.

అంతనేపూ అతడు జంటలో రాధకోసం వెతుకుతున్నాడు తప్పితే విడిగా ఆడవాళ్ళ నెవర్ని చూడలేదు. రాధ, అక్కడ దిగులుగా అశోక వనంలో సీతలా కూర్చుని వుంది..

“హా య్—” అన్నాడు ప్రభులక్ష్మణ్.

రాధ ఉలిక్కిపడి అతణ్ని చూసి—“హా య్—” అంది నీరసంగా.

“ఇక్కడ ఒంటరిగా వున్నావేమిటి?” అన్నాడతడు.

“కూర్చో— చెబుతాను....” అంది రాధ.

ప్రభులక్ష్మణ్ ఆమె ఎదురుగా కూర్చున్నాడు.

“మా ఆస్తి ఎంతుంటుందో అంచనావేసి చెప్పగలవా నువ్వు?” అంది రాధ.

“ఎందుకు?” అన్నాడు ప్రభులక్ష్మణ్ ఆశ్చర్యంగా.

“నువ్వు చేరిన రెండేళ్ళలో మా ఆస్తి రెట్టింపు అయిందని నాన్నగారంటూంటారు—....” అంది రాధ ఆసలు విషయం చెప్పకుండా.

ప్రభులకుమార్ గర్వంగా నవ్వి—“అది నిజం—”
అన్నాడు.

“అసి రెటింపయిందని నీకు తెలుసు కాబట్టి అసలు
అసికూడా యెంతో నీకు తెలసే వుండాలి—” అంది
రాధ.

“నీకా వివరాలెందుకు?”

“నీకు రఘువీర్, శివమూర్తి తెలుసుగదా....”

“వాళ్ళు తెలియకేం—అంతా మనజాతి వాళ్ళేగా..”

“వాళ్ళకంటే మన ఆస్తి యెక్కువో కాదో చెప్ప
గలవా?”

“ఎందుకు నీ కీ వివరాలు!”

“నేను అడిగినప్పుడల్లా వివరాలెందుకూ అనడం తప్ప
ప్రశ్నకు బదులివ్వడంలేదు నువ్వు....”

“వ్యాపారసులతో వ్యవహారాలిలాగే వుంటాయి.
అవసరాన్ని బట్టి ప్రశ్నలకు జవాబులు మారుతూంటాయి.”

“అరమయిందిలే—” అని — “నీ ఆలోచనెప్పుడూ
వ్యాపారం గురించే వుంటుంది, నా సమస్య ప్రేమ
గురించి....” అంది రాధ.

“వివరంగా చెప్పు....”

“నేను రామదాసును ప్రేమించాను....”

“రామదాసువరు?” అన్నాడు ప్రభులకుమార్ ఏమీ
ఎరుగనట్లు, అయితే సుందరం చెప్పిన విషయంలో కొంత
నిజముండడం ఆతడిని బాధించింది.

“మా కాలేజీలో లెక్చరర్....”

“అతణ్ని ప్రేమించడమెందుకు?”

“వెళ్ళి చేసుకుందుకు ...” అంది రాధ.

“మరి నేనేమిపోతాను?” అన్నాడు ప్రభులకుమార్.

“నీకు పెళ్ళెందుకూ — వ్యాపారముందిగా....”

“రాధా! నేను మీ వ్యాపారం పనులు చూడం నీకిష్టంలేకపోతే మానేస్తాను. నాకు నువ్వే కావాలి. నువ్వొద్దంటే వ్యాపారంకూడా వద్దు....”

“నేను వద్దని చెబితేగానీ నా మనసు తెలుసుకో లేవా నువ్వు?” అంది రాధ.

“నన్ను మన్నించు రాధా — కానీ నన్ను కాదనకు..”

“అయ్యాం సారీ మిస్టర్ కుమార్ ఇట్స్ టూ లేట్” అంది రాధ.

“అంటే —?”

“నువ్వు నిజంగా నన్ను ప్రేమిస్తాంటే — నా ప్రేమ సఫలమయ్యేలా చూడు. నాకూ రామదాసుకూ పెళ్ళయ్యే మార్గం చూడు....”

“ఇది చాలా అన్యాయం....” అన్నాడు ప్రభుల కుమార్.

“రామాదాస్ కి నాకూ పెళ్ళి జరక్కపోతే — నేను నాప్రాణాలు తీసుకుంటాను. న్యాయా న్యాయాలాలో చించే ముందు నువ్వీ విషయం గుర్తుచుకో —”

ప్రభులకుమార్ తెల్లబోయి — “నీ కిష్టమైన పెళ్ళి జరిగితీరుంది. నీవల్ల కానిపని నావల్లనవుతుందని ఎలాగను కంటున్నావ్?” అన్నాడు.

“ఇది నావల్ల కాదు. నీ వల్లనే కావాలి...” అంది రాధ.

“మీ నాన్న నీ మాటే విననప్పుడు నా మాట వింటా దనుకున్నావా?”

“ఇందులో మా నాన్న ప్రసక్తి ఎక్కడొచ్చింది? నాకాయన ఇష్టాయిష్టాలలో నిమిత్తంలేదు. ఈ పెళ్ళికి

రామదాసే ఒప్పుకోవడంలేదు —”

ప్రభులక్ష్మణ్ ముఖంలా తాత వెలుగు వచ్చింది—
 “ఏమిటి—రామదాసే నిన్ను పెళ్ళిచేసుకోనంటున్నాడా?
 నువ్వు నచ్చలేదన్నాడా..?” అన్నాడు. తానీ మనసులో
 అతడికి రవంతి బాధకూడా కలిగింది. మంచి పాజివన్ లో
 వుండి జయరామయ్యచేత అభిమానించబడుతూ కూడ
 తను రాధ ప్రేమను పొందలేక పోతున్నాడు. ఆ రామ
 దాసేవడో తానీ రాధ పెళ్ళి చేసుకుంటానంటే తిరస్క
 రించాడు.

“అతడికి నేను నచ్చానా లేదా అన్నది నాకనవసరం.
 నాకతడు నచ్చాడు. అతడు అప్పారాల్ లెక్చరర్. నాకు
 నచ్చి అటువంటివాణ్ని పెళ్ళిచేసుకోలేకపోతే నా జన్మ
 వ్యర్థం....” అంది రాధ.

“అప్పారాల్ లెక్చరర్ వాడు. వాడి గురించి నీకెందుకూ
 ఇంత తాపత్రయం....” అన్నాడు ప్రభులక్ష్మణ్.

రాధ ముఖం ఎర్రబడింది—“రామదాసుకు అప్పారాల్
 లెక్చరర్ అన్నావంటే నాకు వట్టు తెలియని కోపం
 వస్తుంది. ఇంకెప్పుడూ అలాగనకు....”

“నేనేమన్నాను? నువ్వన్నదే నేనూ అన్నాను..”

“రామదాసు నావాడు. అతడి గురించి నా యిష్టం
 వచ్చినట్లు మాట్లాడే హక్కు నాకుంది. అతడి నితరు
 లేమైనా అంటే నేను భరించలేను— తెలిసిందా?”

రాధ గొంతులోని తీవ్రతకు ప్రభులక్ష్మణ్ భయ
 పడ్డాడు. అప్పుడతడు నెమ్మదిగా—“వివాహానికి అతడి
 అభ్యంతర మేమిట?” అన్నాడు.

“డబ్బు....” అంది రాధ — “డబ్బెవరిదగ్గరెక్కు
 వుంటే వాళ్ళను పెళ్ళిచేసుకుంటాట్ట. ఇప్పుడతడు మేనక

చుట్టూ తిరుగుతున్నాడు. మా ముగ్గురిలోకి తనే బాగా
డబ్బున్నదని అది అతణ్ణి బాగా నమ్మించింది—”

“ముగ్గురెవరు?” అన్నాడు ప్రఫుల్లకుమార్.

“రఘువీర్ కూతురు స్వకంఠ—శివమూర్తి కూతురు
మేనక....”

“ఛీ.... ఇలాంటి వాడినా నువ్వు ప్రేమిస్తున్నది....”

“నువ్వు నన్ను ప్రేమించడంలేమా?”

“అంటే?”

“రామదాసేకాక కాలేజీలో ఇంకా నలుగురుగురు
కుర్రాళ్ళున్నారు. వాళ్ళు నాకనుసన్నల్లో యెదురు
చూస్తూంటారు. ఆ విషయం నేనోసారి చెప్పాను. అంత
మంది నన్ను ప్రేమిస్తున్నారని తెలిసి నువ్వు నన్ను
ప్రేమించడం మానలేదు....”

“అయితే ఏమంటావ్?”

“రామదాసులో ఆడపిల్లలభిమానించే లక్షణాలు
చాలా వున్నాయి. నాకు తెలిసి నాతో కలిపి అరిడిని
గాఢంగా ప్రేమిస్తున్నవారు నలుగురాడపిల్లలున్నారు.
ఇందులో అతడి తప్పేముంది? ఇందరాడపిల్లలు తనవెంట
పడుతున్నప్పుడు వారిలో ఒక్కరినే ఎన్నుకోవాలి
నప్పుడు—అతడందుకేదో ఒక నియమం పెట్టుకోవాలి.
డబ్బు నతడు నియమంగా పెట్టాలి. నేనిప్పుడు డబ్బుతో
అతణ్ణి కొనదలిచాను. అది మనవల్లవుతుందో కాదో
నువ్వే తేల్చాలి....”

ప్రఫుల్లకుమార్ గంభీరంగా—“ఇది ఆలోచించాల్సిన
విషయమే — నేనోసారి ఆ రామదాసును కలుసుకొని
మాట్లాడుతాను—” అన్నాడు.

5

“నమస్కారం—నా పేరు ప్రఫుల్ల కుమార్. ప్రముఖ వ్యాపారసుడు జయరామయ్యగారి మేనేజర్ని....”

“రండి—కూర్చోండి.... నాన్నగారింట్లో లేరు....” అన్నాడు రామదాసు.

“నేను మీ కోసమే వచ్చాను. రాధ విషయం మాట్లాడదామని....”

రామదాసు ముఖం గంభీరంగా అయిపోయింది— “రాధ మిమ్మల్ని పంపిందా?” అన్నాడు.

“లేదు—నేనే వచ్చాను. ఆమెను వెళ్ళిచేసుకుందుకు నిరాకరించారుటగా....”

రామదాసు నవ్వాడు — “ఈ వయసులో మనకి వెళ్ళేమిటి చెప్పండి....”

“అంజీ?”

“ఆడపిల్లలు మన చుట్టూ తిరుగుతూంటే ఆదో ఆనందం. వెళ్ళి ఆ ఆనందానికి ఫుల్ స్టాప్ పెడుతుంది.” అన్నాడు రామదాసు.

“అలాగని మీరా ఆడపిల్లల మధ్య పోటీలు పెడతారా?”

“నేను పోటీలు పెట్టలేదు....” అన్నాడు రామదాసు— “ఒకరికి తెలియకుండా ఒకరిని నేను చాలామంది అమ్మాయిల్ని ప్రేమించాను. కానీ ఇలాంటి వ్యవహారాలెన్నాళ్ళో దాగవుకదా. నాకింకా ప్రేయూరాండ్రున్నారన్న విషయం బయటపడగానే తెలివి తేటలుపయోగించి ఒక్కొక్కరికోకో కారణం చెప్పి వదులుకుంటున్నాను. ఉదాహరణకు రాధకి నేను సువర్సలనే అమ్మాయిలో కూడా తిరుగుతున్నట్లు తెలిసింది. ఆమెకోపం వచ్చింది.

సువర్చలను లక్షరూపాయలు కట్టం కావాలన్నాను. అంతటితో ఆ అమ్మాయి ఫినిష్. ఆమెకు పాపం—ఆటే డబ్బులేను. ఆ తర్వాత స్వతంత్ర, రాధ, మేనక నా దురదృష్టంకొద్దీ వీళ్ళు ముగ్గురూ నేనీహితులు. ఎన్నాళ్ళో రహస్యం దాగలేదు. అప్పుడు వాళ్ళలో వాళ్ళకు పోటీలు పెట్టాను. ఇప్పుడు నన్నెవరూ బాధించడంలేదు. నాతో ప్రేమ కలుగూ మానలేదు....”

“దీనికి ఫలిత మేమిటో తెలుసా?” అన్నాడు ప్రఫుల్ల కుమార్.

రామదాసు నవ్వాడు—“నే నేమీ దాచడంలేదు. ఈ ముగ్గురూ తమ ఆధిక్యతను చూపడానికి పోటీలు పడుతున్నారు. ముగ్గురూ భాగ్యవంతుల బిడ్డలు. పోటీలో యెవరోడినా వారి ప్రవృత్తికి భంగమే! తండ్రులేమీ నన్నల్లుడిగా చేసుకోవడం వారి ప్రవృత్తికి భంగమను కంటారు. అమ్మాయిలేమీ నేనే కావాలంటారు. ముందా తండ్రి బిడ్డలమధ్య రాజీ కుదరడమే అసాధ్యం. ఒక వేళ రాజీ కుదిరిందా — జయరామయ్య, రఘువీర్, శివమూర్తి — వీరి మగ్గురిమధ్యా పోటీ ప్రారంభమవు తుంది. మగ్గురిలో ఇద్దరోడక తప్పదు. అప్పుడా గెలిచిన వాడివూడ మిగతా ఇద్దరూ కలిసికట్టుగా పగబడతారు. అలాంటి పరిస్థితిని తెలిసి తెలిసి యే వ్యాపారస్థుడూ ఆహ్వానించడు. అందుకని వాళ్ళలో వాళ్ళు రాజీకి ప్రయత్నిస్తారు. అమ్మాయిలది సాగనివ్వను. అందువల్ల యిది యిప్పట్లో తేలే వ్యవహారం కాదు. ఇందులో నాకున్న ప్రమాదమూ లేదు. మరిన్ని యేళ్ళపాటు నా ప్రణయం కొనసాగుతుంది....”

ప్రఫుల్ల కుమార్ కు పిడికిళ్ళు బిగిశాయి. అయితే ఆత

26

డావేకాన్నాచుకుని - “ఇందులో నీకు నీ ఊహకుదని ప్రమాదముంది. అదేమిటో త్వరగానే తెలుసుంది—” అన్నాడు.

“నా ప్రియురాండ్రే నాకు శ్రీరామరక్ష....” అన్నాడు రామదాసు.

6

జయరామయ్య పట్టు పటపట కొరికాడు. “వాడు.... ఆఫ్టరాల్ లెక్చరర్ నా మేన్ జర్ తో ఇలా మాట్లాడ తాడా?”

“అయ్యో—మీరు ముందు మేనేజరు గురించి ఆలోచించకండి. అమ్మాయి గురించి చూడండి. ఆమె యెదురుగా ఆ రామదాసుని ఆఫ్టరాల్ లెక్చరర్ అన్నారంటే ఊరుకోదు....” అన్నాడు ప్రఫుల్లకమార్.

“ఊరుకోక యేం చేస్తుంది? అయినా ఉన్నమాటన దానికి నాకు భయమేమిటి? ఆ రామదాసుగాడు ఆఫ్టరాల్ లెక్చరర్, ఒక్కసారి కాదు. పదిసార్లంటాను. ఆ రామదాసుగాడు ఆఫ్టరాల్ లెక్చరర్”

సరిగ్గా అప్పుడే ఆ గదిలోకి గాఢ ప్రవేశించింది. ఆమె ముఖం ఎర్రగా ఉంది. కోపంగా తండ్రినంక చూస్తూ— “నాన్నా! ఈ గదిలోంచి యేవో మాటలు వినబడ్డాయి. అవి అన్నది నువ్వు—ఈ మేనేజరా?” అంది.

జయరామయ్య తడబడుతూ—“నేనింకా యేమీ మాట్లాడలేదమ్మా—మన మేనేజరడో చెబుతూంటే వింటున్నాను ...” అన్నాడు.

“మిస్టర్ కుమార్! నీకిది లాస్టు వార్నింగ్. నా కిష్టమైన వారి నేమైనా అన్నారంటే నేనేం చేస్తానో నాకే తెలియదు. నువ్వు ఆఫ్టరాల్ ఓ మేనేజరువన్న విషయం

గురుంచుకో—” అనేసి అక్కణ్ణించి వెళ్ళిపోయింది రాధ.

“ఇది చాలా ఆన్యాయం. మీరు మీ తప్పును నా మీదకు నెట్టేశారు....” అన్నాడు ప్రఫుల్లకుమార్ దీనంగా.

“అంటే—నేను తప్పుచేశా నంటావ్.... ఆ రామ దాసుని అప్ప రాల్....” అని యేవో అనబోయి—
“ఎందుకులే నుళ్ళీ మళ్ళీ అనడంగానీ—అలాగనడం తప్పంటావా?” అన్నాడు జయరామయ్య.

ప్రఫుల్లకుమార్ మాట మాగున్నా—“ఇంతకీ ఆ రామ దాసు నేం చేయాలంటారు?” అన్నాడు.

“ముంగు తలుపులు వేసిరా—చెబుతాను....”

ప్రఫుల్లకుమార్ తలుపులు వేసివచ్చాడు.

జయరామయ్య స్వరిం తగ్గించి—“ఆ రామదాసు చాలా ప్రమాదకరమైన మనిషిలాగున్నాడు. అలాంటి వాడికి బుద్ధి చెప్పడం పెద్ద కష్టంకాదు. కానీ ఇది న్నూడెంట్సుకు సంబంధించిన వ్యవహారం. రామదాసుకు కాలేజీలో పాపులారిటీ కాగుంటే అతడికేం జరిగినా న్నూడెంట్సు మనమీద తిరగబడతారు. మనం చాలా జాగ్రత్తగా ఆలోచించి మరీ ముందడుగు వేయాలి. నా అభిప్రాయంలో మన మొకసారి రఘువీర్, శివమూర్తులను కలిసి మాట్లాడం మంచిది—” అన్నాడు.

“వాళ్ళతో యేం మాట్లాడతాం?”

“నాకు తెలిసినంతవరకూ శివమూర్తి చేతిలో కొందరు కాలేజీ యూనియన్ నాయకులున్నారు. వాళ్ళు తలచుకుంటేనే కాలేజీ న్నూడెంట్సుని చీమ కుట్టినా సత్యాగ్రహాలు జరుగుతాయి. వాళ్ళు తలచుకోకపోతే—

నూడొంటుని హత్య చేసినా అది సామాన్య విషయమై పోతుంది....—” అన్నాడు జయరామయ్య.

“అంటే యూనియన్ నాయకుల మద్దతు ముందు సంపాదించాలంటారు....” అన్నాడు ప్రభులక్ష్మణ్.

“అంటే కాదు, మనం రఘువీర్ మనుషులనే ఇందుకు నియోగించాలి. ఆయన దగ్గర మేరికల్లాంటివాళ్ళున్నారు. వేటకుక్కలక్కూడా ఆచూకీ దొరక్కండా—ఆ రామదాసుని చావదన్ని రాగలరు వాళ్ళు—....” అన్నాడు జయరామయ్య.

“అందు కాయన అంగీకరించాలిగా....” అన్నాడు ప్రభులక్ష్మణ్.

“చూనూ చూనూ నా లాంటి వాడెవడూ ఆఫ్ఫరార్....” అని ఓసారి గుమ్మంవంక చూసి స్వరింతగ్గించి “లెక్చరర్ కు పిల్లనివ్వాలనుకోడు. అంతగా తప్పనిసరి పరిస్థితిలో ఇవ్వాలన్నా ఆఫ్ఫరార్....” అని మళ్ళీ మరోసారి గుమ్మంవంక చూసి—“లెక్చరర్ గాడి కోసం మాలో మేము పోట్లాడుకునే స్థితి యేర్పడనివ్వం....” అన్నాడు జయరామయ్య.

“అయితే వాళ్ళ నెప్పుడు కలుద్దామంటారు?”

“అలస్యం అమృతం విషం. ఈ కోజే వాళ్ళను కలిసి మాట్లాడుదాం. రేపే రామదాసుకు పాఠం చెప్పడానికి ముహూర్తం పెడదాం. ఎట్లాంటి నువ్వోసారి మామూలుగా సరదాగా వెళ్ళి రామదాసును పలకరించి రావచ్చు....” అన్నాడు జయరామయ్య.

సరిగ్గా ఆప్పుడే జయరామయ్య పక్కన టెలిఫోన్ మ్రోగింది. ఆయన రిసీవర్ తీసి—“హలో!” అన్నాడు.

“రఘువీర్ స్పీకింగ్!” అంది అవతల గొంతు.

“హలో — నేను జయరామయ్యను యేమిటి విశేషం?”

“నా కిప్పుడే శివమూర్తి ఫోన్ చేశాడు....”

7

రామదాసు మంచి నిద్రలో వున్నాడు. పుస్తకం చదువుతూ చదువుతూ నిద్రపోయాడేమో — అది గుండెల మీదనే వుంది. గదిలో దీపం వెలుగుతూనే ఉంది. ఎటువంటి కలలు కంటున్నాడో యేమో — ముఖంలో సంతోషం కనబడుతోంది.

అది రామదాసు మంచం. మంచానికి నాలుగువైపులా ఇప్పుడు నలుగురు మనషులున్నారు. నలుగురూ ఆజాను బాహులు. నలుగురివీ కండలు తిరిగిన శరీరాలు. నలుగురూ ఒకేరకం యూనిఫాగంలో ఉన్నారు. నల్లని నేరోకట్ పాంటు. దానిమీద నిలువు చారల బుష్షర్టు ట్రాజర్ చేశారు. సుమారు మూడంగుళాల మందమున్న బెల్టు ధరించి ఉన్నారు. ఆ బెల్టుకు మధ్యలో ఉండే బిళ్ళ మీద లేడిని వేటాడుతున్న సింహం బొమ్మ ఉంది.

అప్పుడు వాళ్ళ నలుగురి ముఖాలూ చూస్తూంటే లేడిని వేటాడబోయే సింహాల్లా ఉన్నారు.

నలుగురూ నాలుగువైపుల నుంచి రామదాసును గమనించారు. అతడి ముఖంలోని సంతోషాన్ని చూసి తమలో తామే నవ్వుకున్నారు వాళ్ళు.

ముందొకడు రామదాసు గుండెలమీది పుస్తకం తీసి మడత పెట్టి పక్కన పెట్టాడు. తర్వాత నలుగురూ ఒకరి నొకరు చూసి నెగలు చేసుకున్నారు.

అప్పుడొక్కొక్కరే బుష్షర్టు విప్పి పక్కనే ఉన్న బల్లమీద పెట్టి యధాస్థానాల నలంకరించారు. ఒకసారి

నలుగురూ ఛాతీ ఉబ్బించి కండలు పొంగించారు. అప్పుడు వాళ్ళ శరీరాలు తళతళా మెరుస్తున్నాయి.

ఒకడు ముందుకు వంగి రామదాసును మృదువుగా తట్టాడు. కలలు కంటున్న రామదాసు కా స్పర్శ యే విధంగా తోచిందో యేమో—అతడు నవ్వాడు. ఆ నవ్వు ఎంతో మనోహరంగా ఉంది. కనులు మూసి ఉండడం వల్ల అతడేదో పరవశంలా ఉన్నాడనిపిస్తుంది.

రెండో మనిషి అతడిని మళ్ళీ తట్టాడు. రామదాసు మళ్ళీ నవ్వాడు. అలాగే మూడో మనిషి, నాలుగో మనిషి. వాళ్ళు తట్టినపుడల్లా అతడు నవ్వుతున్నాడు.

అప్పుడొకడు రామదాసును కుదిపాడు. రామదాసు ఉలిక్కిపడి లేచి కూర్చున్నాడు. కానీ వెంటనే కళ్ళు తెరవలేదు. ఒక్క— నిమిషమలాగే కూర్చుని కళ్ళు మూసుకునే మళ్ళీ వెనక్కు వాలాడు.

అప్పుడు రెండోవాడు రామదాసుని కుదిపాడు. అతడు లేచి కూర్చుని మళ్ళీ వెనక్కు వాలాడు. అలా నలుగురితోనూ జరిగింది.

“వీడు మంచి నిద్రలో ఉన్నాడు...” అన్నాడు వాళ్ళలో ఒకడు. ఆ గొంతు బొంగురుగా ఉంది. చీకట్లో వింటే ఆ గొంతుకెవరైతే నా జడుసుకుంటారు.

ఇప్పుడు గొంతే రామదాసుకు నిద్రాభంగం చేసింది. అతడు చటుక్కున కళ్ళు విప్పాడు. మంచం చుట్టూ ఉన్న నలుగురినీ చూశాడు. అది కలా నిజమా అనుకుని మళ్ళీ కళ్ళు మూసుకుని చుట్టూ చూశాడు. ఇంకా అనుమానం తీరక తన్ను తాను గిల్లి చూసుకో బోయాడు.

“నిన్ను గిల్లడానికి మేముండగా—నువ్వెందుకూ ఆ

పని చేయడం?” అన్నాడొకడు.

రామదాసు ఉలిక్కిపడి రెండు చేతులూ మూసుకున్నాడు. ఆ గొంతు కరకఠోరంగా ఉంది.

తను చూస్తున్నది కలకాదనీ ఎవరో తనింటాకి ప్రవేశించారనీ అతడి కరమయింది—“ఎవరు మీరు?” అన్నాడతని కవ్వంమీద గొంతు పెగల్చుకుని.

“మేమెవరమో నీకు చెప్పం. అయినా మేము వశ్యకమేమెవరమో నువ్వు జీవితాంతం గుర్తుంచుకుంటావు—” అన్నాడు నలుగురిలో ఒకడు.

రైలాగు బాగుందని మెచ్చుకుందామనుకున్నాడు రామదాసు. కానీ అదే సమయంలో నలుగురూ చేతిలోకి బెల్లు తీయడం చూసి—“ఏమిటిది?” అన్నాడు.

“ఇక్క....” అన్నాడొకడు.

“ఎందుకు?”

“కక్క....” అన్నాడింకొకడు.

రామదాసు వాళ్ళకు రెండు చేతులూ జోడించి—“రక్క!” అన్నాడు.

నలుగురి చేతుల్లోని బెల్లులూ ఒకేసారి గాలిలోకి లేచాయి.

“ఒక్క నిమిషం ఆగండి....” అన్నాడు రామదాసు.

వాళ్ళు ఆగి—“సర్కిగా ఒక్క నిమిషం మే ఆగుతాం—” అన్నారు.

“మా నాన్న యెడి?”

“ఆయనకు మత్తుమందిచ్చాం. రాత్రేం జరిగింది ఆయనకు తెలియదు—” అన్నాడొకడు.

“నేను చేసిన తప్పేమిటి?”

“అది నువ్వే ఆలోచించుకో....”

“తెలిసి నేనే తప్పు చేయలేను....”

“తెలిసి చేసినా తెలియక చేసినా తప్పు తప్పే!”

“ఒప్పుకున్నాను. కానీ తెలియక చేసిన ఆ తప్పేదో మీరు చెప్పకపోతే నాకలా తెలుసుంది?”

“ఇలా!” అంటూ ఒకడు బెలు గాలోకి విసిరాడు.

“ఆగు....” అన్నాడు రెండోవాడు.

“ఎందుకని?” అన్నాడు మొదటివాడు. ఆతరేం చెబుతాడోనని రామదాసు ఆశగా చూశాడు.

“ఇంకా నిమిషం పూర్తికాలేదు....” అన్నాడు మొదటివాడు.

“ప్లీజ్ మీరేం చెబితే అది చేసాను. ఎలా చెబితే అలా నడుచుకుంటాను. నా తప్పేమిటో చెబితే యింకా పుడూ నా నుంచి అలాంటి తప్పు జరక్కండా సరిదిద్దుకుంటాను....” అన్నాడు రామదాసు.

“హెచ్చరికలు నీకు మందే అందాయి....” అన్నాడు మొదటివాడు.

“ఎప్పుడు?”

“అదిప్పుడు చెప్పను....”

“ఎందుకని?”

“ఒక్క నిమిషం అయిపోయింది....” అన్నాడు మొదటివాడు.

8

“కాలేజీకి ఫోన్ చేశాను. రామదాసీ కోజు సెలవు పెట్టాట” అన్నాడు జయరామయ్య. ఆయన బుగ్గల మీసాల వెనుక దాచుకుందా ముకున్నా నవ్వు దాగడం లేదు.

“అయితే ఎక్కడికర్కాడంటారు?” అన్నాడు ప్రభుల
కుమార్.

“ఎక్కడి కళ్ళగలడో ఆలోచించి చెప్ప
చూద్దాం....” అన్నాడు జయరామయ్య ఇంకా ఆలోచ
నవ్వకుండా.

“ఎక్కడికీ వెళ్ళలేదు....” అన్నాడు ప్రభుల
కుమార్.

“యూ ఆర్ బ్రిలియంట్....” అన్నాడు జయ
రామయ్య.

“థాంక్యూ సర్....” అన్నాడు ప్రభులకుమార్.

“మరి నవ్వోసారి వెళ్ళి అతణ్ణి పలకరించి రావూ?”
అన్నాడు జయరామయ్య ఉత్సాహంగా.

“అవునవును. కానీ అది పలకరింపు కాదు. పరా
మర్శ....”

“వీవో ఒకటి.... త్వరగా వెళ్ళు....” అన్నాడు జయ
రామయ్య.

ఆ వెనువెంటనే కార్లో బయల్దేరాడు ప్రభులకుమార్.
అతడు కారు దిగి ఇంట్లో అడుగుపెట్టగానే మాధవయ్య
అతణ్ణి చూసి—“ఎవరు బాబూ నువ్వు!” అన్నాడు.

“రామదాసు స్నేహితుడినండి....” అన్నాడు ప్రభుల
కుమార్.

“వాడికి వంట్లో బాగాలేదు....”

“అరే నిన్నటివకా బాగానే ఉన్నాడు గదా....”

“ఎవరికైనా బాగున్నప్పుడే జ్వరం వస్తుంది. జ్వర
మున్నవళ్ళకి మళ్ళీ జ్వరం వచ్చిందని అనంగా—”
అన్నాడు మాధవయ్య చిరాగ్గా.

ప్రఫుల్లకమార్ తడబడి—‘ముసలాడు ఘటికుడే—’ అనుకున్నాడు. పెకి మాత్రం—“నే నొకసారి మీ అబ్బాయిని కలుసుకుని మాట్లాడాలి—” అన్నాడు.

“వాడికిప్పు డెవరితోటి మాట్లాడం యిష్టం లేదు. అందుకే కాలేజీకి సెలవు కూడా పెట్టాడు” అన్నాడు మాధవయ్య.

“ఒకసారి నా పేరు చెప్పండి. నా పేరు ప్రఫుల్లకమార్—” అన్నాడతడు.

మాధవయ్య విసుగ్గానే లోపలకు వెళ్ళివచ్చి—“నీ పేరు చెప్పగానే వాడి ముఖంలో ఉత్సాహం వచ్చింది” అని—“లోపలకు వెళ్ళు—” అన్నాడు.

ప్రఫుల్లకమార్ లోపల గదిలోకి వెళ్ళాడు. అక్కడ ఓ మంచంమీద పడుకున్నాడు రామదాసు. మంచం పక్కనే ఓ కుర్చీ ఉంది. ప్రఫుల్లకమార్ ఆ కుర్చీలో కూర్చున్నాడు.

“ఏమిటి పని?” అన్నాడు రామదాసు.

“మీ వంట్లో యెలా ఉందోనని చూడడానికి వచ్చాను....”

“నా వంట్లో నిక్షేపంలా ఉంది—”

“అందుకేనా కాలేజీకి సెలవు పెట్టాడు?”

“అందుకే మరి! అనారోగ్యంగా ఉన్నప్పుడు చిన్న కాలేజీకి సెలవు పెట్టాను—” అన్నాడు రామదాసు.

అలాడి మాటల్లో చలాకీతనానికి ఆశ్చర్యపడుతూ—
“అరోగ్యంగా ఇంట్లో ఇలా పడుకుని యేం చేస్తారు?” అన్నాడు ప్రఫుల్లకమార్.

“మిమ్మల్ని కలుసుకుని మాట్లాడాలని మాత్రం అనుకోలేను....”

“మాట భీకరంగానే ఉంది. వశ్యే తిన్నగా లేదనుకుంటాను....” అన్నాడు ప్రభులక్ష్మణ్.

“మీవంటివారి కలాంటి సందేహాలుండడం మంచిది కాదు. వెంటనే తీర్చేస్తాను—” అంటూ లేచి నిలబడి—
“ఇంతకంటే తిన్నగా నా వశ్యుండగా మీ రెప్పుడై నా చూశారా?” అని మళ్ళీ—“అన్నట్లు మీరు తిన్నగా చూడగలరు కదూ!” అన్నాడు రామదాసు.

ప్రభులక్ష్మణ్ తెల్ల బోయాడు. ఒకరు కాదు— యిద్దరు కాదు— ఊరి ముఖ్యుల్లో ముగ్గురు కలిసి జమా జైతీలాంటి వాళ్ళని నలుగుర్ని పంపిస్తే— ఈ రామదాసు చెక్క చెదర లేదు సరిగదా చిలాకలా కబురు చెబుతున్నాడు.

“నా త్రి నీ దగ్గర కెవరూ రాలేదా?” అన్నాడతడు.

“వచ్చేరు. మొత్తం నలుగురు. ప్రతి ఒక్కడూ కొండల్ని పిండిచేసే వస్తాడులాగున్నాడు. వాళ్ళు నన్ను కొట్టడానికి బెల్లులు కూడా తీశారు—” అన్నాడు రామదాసు.

“అప్పుడు నువ్వేం చేశావు?”

“నిజం చెప్పమంటారా అందం చెప్పమంటారా?”

“నువ్వు నిజం చెబుతావన్న నమ్మకం నాకు లేదు—....”

“అయితే నాకు కరాటే వచ్చు. ఒకేఒక్క చెబ్బతో నలుగుర్ని చిత్తుచేశాను....”

“నేను నమ్మను—” అన్నాడు ప్రభులక్ష్మణ్.

“అరె—నిజం చెబితే నమ్మరని అందం చెప్పాను. అదీ నమ్మడం లేదు. పోనీ నిజం చెప్పమంటారా?”

“ఊఁ” అన్నాడు ప్రఫుల్లకుమార్ ఆసక్తిని చంపుకోలేక.

“ఇది మీరు కూడా గుర్తుంచుకోండి. ఎక్కరై నా అనుకోకుండా యెవరై నా మిమ్మల్ని హింసించబోయారనుకోండి. వెంటనే హఠహఠ మహావేవ శంభో అనాలి. అప్పుడా హింసకుదు ఒక్క నిమిషం ఆగి గ్రీన్ కారుంవా—అనదుగుతాడు. అతడికి గ్రీన్ కారు చూపించండి. వెంటనే ఆ హింసకుదు మీకో నమస్కారం పెట్టి వెళ్ళిపోతాడు....”

“ఇది నీ కలా తెలుసు....?” అన్నాడు ప్రఫుల్లకుమార్.

“నా దగ్గర గ్రీన్ కారుంది. చూస్తారా?” అంటూ పక్కకు వెళ్ళాడు రామదాసు. ప్రఫుల్లకుమార్ ఆలోచనలో పడిపోయాడు. ఈ రామదాసు సామాన్యుడని తాననుకున్నాడు. కానీ ఆలా కనిపించడంలేదు.

ఆ ఊళ్ళో గూండాలందరికీ వేరే ప్రపంచముంది. వారిని కాసించేవాడు—ఎలమంద. ఎలమంద ఆజ్ఞ లేనిచే గూండా ప్రపంచంలో చీమైనా కుట్టదు. ఎలమందను కాదన్న గూండా మర్నాటికల్లా శవమైపోతాడు. అయితే అ సమానూ అతడు గూండాల వ్యవహారాల్లో జోక్యం చేసుకోడు. ఊళ్ళో గొడవలుగా ఉన్నప్పుడు గూండాలవల్ల వారి రాజపోషకులకు ప్రమాదంలేకుండా ఎలమంద గ్రీన్ కారు సిస్టం పెట్టాడు. ఒకో గూండాకు ఒకో రాజపోషకు డుంటాడు. అందువల్ల యెవరు రాజపోషకులూ, ఎవరు సామాన్యులూ అందరికీ తెలియదు.

ఆత్యవసర పరిస్థితుల్లో ఎలమంద కొందరికి గ్రీన్ కారు యిస్తాడు. ఆ గ్రీన్ కారుమీద దాని వేలిడిటి పీరియడ్

కూడా ఉంటుంది. పరిస్థితినిబట్టి ఒకరోజు నుంచి నెల రోజులవరకూ ఆ కార్డు చెలుతుంది. గూండాల వల్ల ప్రమాదమున్నప్పుడు గ్రీన్ కార్డున్న వ్యక్తి హఠాత్తుగా మహా దేవ శంభో అని అరిస్తే ఆ గూండాలాగుతారు. ఆ గ్రీన్ కార్డు చూపిస్తే అతడినేమీ చేయకుండా వెళ్ళిపోతారు. ఈ విషయం సామాన్యులకు తెలియదు. రామదాసుకెలా తెలిసింది?

రామదాసు గ్రీన్ కార్డు తెచ్చి ప్రఫుల్లకుమార్ కు చూపించాడు. అతడది చూసి ఆశ్చర్యపోయాడు. నాలుగు రోజుల క్రితం ఆ కార్డు యివ్వవబడింది. మొత్తం నెల రోజులు చెలుతుంది.

“ఇది నీకెలా వచ్చింది?”

“నళిని తెలుసా నీకు?”

“తెలియదు....”

“సోనీ చిటిబాబుగారు తెలుసా?”

“చిటిబాబుగారా? వారు తెలియకపోవడ మేమిటి?”

అని—“అవునూ—అన్నట్టు నా రమ్మాయి పేరు నళిని కదూ—నువ్వ నేది ఆ నళిని గురించేనా?” అన్నాడు ప్రఫుల్లకుమార్.

“అవును....”

“ఆమె నీకెలా తెలుసు?”

“ఆమె నా ప్రేయురాలు....”

“బావ్ రే....” అన్నాడు ప్రఫుల్లకుమార్.

“ఎందుకే నా మంచిదని నళిని నాకీ కార్డు తెచ్చి చ్చింది. నా దగ్గర ఈ కార్డు గనుక లేకపోతే—నిన్న రాత్రే చచ్చిపోయిందేవాణి—” అన్నాడు రామదాసు.

“నువ్వు సామాన్యుడివి కాదు—” అన్నాడు ప్రథమ కుమార్.

“నేను సామాన్యుడినే. అవతలివాళ్ళు చేత కానివాళ్ళయినప్పుడే నేను అసామాన్యుడి నాతాను—” అన్నాడు రామదాసు.

“నేను సామాన్యుణ్ణి కాను. కానీ నీ ముందు ఓడిపోయాను....”

“ఓటమికి కారణం నువ్వు చేత కానివాడతడం కాదు. నాలాంటి వాడిమీద అన్యాయంగా పగబట్టావు....”

“అన్యాయంగా పగబట్టానా? నువ్వు చేస్తున్నది బాగుందా—అమాయకురాళైన ఆడపిల్లలను వలలో వేసుకుని వాళ్ళ జీవితాలతో ఆటలాడాలనుకొంటున్నావు....”

“నువ్వు నామీద అనూయపడుతున్నావనుకుంటాను. లేకపోతే యిలా మాట్లాడవు....” అన్నాడు రామదాసు.

“ఏం— నేనన్నదబడమా?”

“అబద్ధమో నిజమో తర్వాత ఆలోచిద్దాం. దేశంలో యెందరో కూటికీ, గుడ్డికీ, నిలువ నీడకూ అలమటిస్తున్నారు. ఆలాంటప్పుడు నువ్వు ఎయిర్ కండిషన్లు మేడల్లో ఉంటూ విదేశీ టెటలు కడుతూ అవసరానికి మించి తిని తాగుతూ విలాసజీవితాన్ని నుభవిస్తున్నావు. ఇదన్యాయం కాదా?” అన్నాడు రామదాసు.

“అవన్యాయం కాదు. నా సమర్థ!”

“ఇప్పుడు దారికి వచ్చావు. డబ్బు విషయంలో నువ్వు చేస్తున్నదే ఆడపిల్లల విషయంలో నేనూ చేస్తున్నాను. అది సమర్థమేనని ఒప్పుకుంటావు కదూ!” అన్నాడు రామ

దాను గంభీరంగా.

ప్రఫుల్లకుమార్ కోపంగా అతడినంక చూశాడు. అతడి చేతిలోని గ్రీన్ కార్డును చూసి నిటూర్చాడు.

9

“వా డ సాధ్యుడు, మనం పంపినవాళ్ళు వాడి సేవీ చెయ్యలేదు. కారణం—వాడి దగ్గర గ్రీన్ కార్డుంది....” అన్నాడు ప్రఫుల్లకుమార్.

“గ్రీన్ కార్డు—మనకే అదంత సులభంగా దొరకడే— వాడిదగ్గర కెలా వచ్చింది?” అన్నాడు జయరామయ్య ఆశ్చర్యంగా.

“చిట్టిబాబుగారి ద్వారా....”

“చిట్టిబాబా?” అన్నాడు జయరామయ్య తెల్ల బోయి. కాసేపాయనకు నోటమాట రాలేదు. చిట్టిబాబా ఊళ్ళో మోసగాళ్ళకు మోసగాడు. మంచివాళ్ళకు మంచి వాడు. ధనికులకు ధనికుడు. రాజులకు రాజు. ఆయన తలచుకుంటే చేయలేని పనిలేదు. ఏ పనికి తను తలచు కోవాలో ఆయనకు తెలిసినట్లుగా యింకెవ్వరికీ తెలియదు.

“ఆ రామదాసు చిట్టిబాబు మనిషా?” అన్నాడు జయరామయ్య.

“కాదు. వారి కూతురు నళిని కూడా అతణ్ణి ప్రేమించింది....”

“అలాగా—అయితే మన సమస్య ఆ అమ్మాయే పరిష్కరించగలదేమో—” అన్నాడు జయరామయ్య.

“అచెలా?” అన్నాడు ప్రఫుల్లకుమార్.

“ఆ నళిని రామదాసుకు గ్రీన్ కార్డు సంపాదించి పెట్టిందంటే—అతణ్ణి బాగా ప్రేమిస్తోందన్నమాట.

తండ్రి కూడా ఈ ప్రేమ నామోదించే ఉండాలి. లేకుంటే గ్రీన్ కార్డు సంపాదించడమంత సులభం కాదు. నళిని రామదాసును వెళ్ళి చేసుకుంటే—మన సమస్య తీరిపోయినట్లే గదా....” అన్నాడు జయరామయ్య.

“మి బుర్ర అడ్డుతం సార్!” అన్నాడు ప్రభులక్ష్మణ్.

“ఇలా నువ్వు చాలాసార్లు నన్ను పోగొడావు. నాకూ నిన్నిలాగే మెచ్చుకోవాల నుంటుంది. కానీ నువ్వవకాశ మివ్వడంలేదు—” అన్నాడు జయరామయ్య.

“మీరలాగంటే నేను మేనేజరు పదవికి రాజీనామా యిచ్చేస్తాను సార్!” అన్నాడు ప్రభులక్ష్మణ్ వెంటనే.

“అయ్యో! నేనంటున్నది వ్యాపారం గురించి కాదు. ప్రేమ వ్యవహారం గురించి—....” అన్నాడు జయరామయ్య.

“అందరూ అన్నింటానూ రాణించలేరు సార్! నేను ప్రేమ వ్యవహారం నడిపించలేక పోవచ్చు. కానీ నా వళ్ళంతా ప్రేమే ఉంది—....” అన్నాడు ప్రభులక్ష్మణ్.

“ఆ ప్రేమేదో అమ్మాయిక్కనబడుంటే—ఇప్పుడు మన కి సమస్యే ఉండేది కాదుగదా—” అని నిట్టూర్చి— “నళినికీ రామదాసుకీ వెళ్ళి జరిగిపోవాలి. అందుకు మన మేడ నా చెయ్యాలి—” అన్నాడు జయరామయ్య.

సరిగ్గా అప్పుడే ఆయన పక్క నున్న టెలిఫోన్ మ్రోగింది. జయరామయ్య రిసీవర్ తీసి—“హలో— జయరామయ్య స్పీకింగ్ ...” అన్నాడు.

“జయరామయ్యగారా — నమస్కారం.... ఉండండి.

.... చిట్టిబాబుగారు లెనో కొస్తారు....” అందవతలి కంఠం.

జయరామయ్య మాట్ పీస్ కు చేయి అడంపెట్టి—
“వెతకబోయిన తీగ.... చిట్టిబాబు నుంచి ఫోన్....”
అన్నాడు.

“వీలుచూసుకుని ఈ విషయ మెలాగో అయిన బుర్రలో
కెక్కించేయండి—” అన్నాడు ప్రభులక్ష్మణ్ ఉత్సా
హంగా.

“హలో—జయరామయ్య గారా?—” అందవతలి
గొంతు.

“మస్కారం చిట్టిబాబుగారూ!” అన్నాడు జయ
రామయ్య వెంటనే.

చిట్టిబాబు రెండు మూడు కుశలప్రశ్నలు వేసి—
“మీకు రామదాసనే కాలేజీలెక్చరర్ గురించి తెలుసా?”
అన్నాడు.

అయినే రామదాసు ప్రసక్తి తీసుకురావడంతో జయ
రామయ్య కుత్సాహం వచ్చి—“తెలుసండి—ఏమిటి
విశేషం?” అన్నాడు.

“ఆ కుర్రాణ్ణి మా అమ్మాయి నళిని ప్రేమించింది.
అందరూ చాలా యోగ్యుడని అంటున్నారు. మీ కేమైనా
తెలుసేమోనని....”

“నాకు తెలియదు కానీ మా మేనేజరుకి బాగా పరి
చయమండి. అతడెప్పుడూ అదే పనిగా నా దగ్గర ఆ
రామదాసును పొగడుతూంటాడండి....”

“అలాగా—అయితే యోగ్యుడేనన్నమాట. కానీ
మా అమ్మాయికి మేనడికం సిద్ధంగా ఉంది. అది కాదని
కూడా ఈ సంబంధం చేయొచ్చంటారా? ఎందుకంటే

అమ్మాయి చాలా యెక్కువగా యిష్టపడుతోంది....”

అన్నాడు చిట్టిబాబు.

“అమ్మా యెక్కువగా యిష్టపడుతున్నప్పుడు — పిల్లాడు యోగ్యుడైనప్పుడు — ఇంక మేనరికాలూ అవీ అంటూ కూర్చోకూడదండి. ఈ సంబంధం విషయంలో మీకు నాది హామీ —” అనేశాడు జయరామయ్య.

“హమ్మయ్య — నా మనసిప్పటికి తేలికపడింది....” అన్నాడు చిట్టిబాబు. ఆయన నిట్టూర్పు తెలిస్తేనే కూడా స్పష్టంగా వినిపడింది.

“ఏమిటండీ — ఈ విషయమై అంత బెంగ పెట్టుకున్నారా?” అన్నాడు జయరామయ్య.

“ఏమిటోనండీ — ఎవరి చాదస్తాలు వాళ్ళవి. నా పదతులు వేరు. నేను మీకులా ఆడపిల్ల ఇష్టానికి ప్రాధాన్యత నిచ్చేవాణ్ణి కాదు. మా ఇంట్లో మేనరికం అనుకున్న ప్రకారం జరిగితిరాల్సిందే ఆ అమ్మాయి యోగ్యుడని నాకూ అనిపించింది. ఎర్రగా బుర్రగా వున్నాడేమీ చాలామంది ఆడపిల్లల తడివెంట పడుతున్నారు. వాళ్ళలో మీ అమ్మాయి కూడా వుంది. మా అమ్మాయి ఇష్టానికి విలువనివ్వలేను కానీ నేను దాని మనసునూ కష్టపెట్టలేను. మీవి చాలా వికాల భావాలు. కాబట్టి రామదాసును మీ ఇంటల్లుణ్ణి చేసుకోండి. ఈ విధంగా మనమధ్య సంబంధ బాంధవ్యాలు గట్టిపడతాయి. అతడే కోరి మీ అమ్మాయిని చేసుకుంటే మా అమ్మాయి నన్ను తప్పుపట్టలేదు....” అన్నాడు చిట్టిబాబు.

జయరామయ్య తెల్లబోయాడు. తానొకటనుకుంటే జరిగిందింకొకటి.... “హాలూ.... చిట్టిబాబుగారూ.... నేను

చెప్పేది వింటారా?" అన్నాడాయన.

అవతల్నించి చిట్టిబాలు — “అరికంగా, రాజకీయ పరంగా, ఇతరత్రా నేను మీ కంటే బలవంతుణ్ణి కావచ్చు. కానీ మీ అమ్మాయి ప్రేమబలంముందు మా అమ్మాయి ప్రేమకు బలం చాలక ఓడిపోయింది. ఇందుకు మిమ్మల్నభినందిస్తున్నాను. ప్రస్తుతానికి సెలవు....” అని ఫోన్ పెట్టేశాడు.

జయరామయ్య తనూ ఫోన్ పెట్టేశాడు. ప్రఫుల్ల కుమార్ అతడివంక చూసి — “అదేంటండీ — అలా నీరసంగా అయిపోయారు!” అన్నాడు.

“చిట్టిబాలు అసాధ్యుడు. రామదాసు గురించి మొత్తం కూపీలాగాడు. నన్ను మాటల్లో బోలాకొట్టించి ఇప్పుడు మా అమ్మాయికే ఆ సంబంధం చేసుకోమంటున్నాడు. కాదంటే, పరోక్షంగా తన బలం గురించి హెచ్చరించాడుకూడా. ఇప్పుడు రాధకి రామదాసుతో వెళ్ళయినా జరిపించాలి. లేదా — నళినికి రామదాసు పీడ విరగడయ్యేలా చేయాలి.... ఆ బాధ్యత పూర్తిగా మనది” అన్నాడు జయరామయ్య సోఫాలో వెనక్కు బారగిలబడిపోతూ.

అంతలోనే చుట్టూ టెలిఫోన్ మ్రోగింది.

“నాకదోలా వుంది — నువ్వే ఫోన్ తీయి —” అన్నాడు జయరామయ్య.

ప్రఫుల్లకుమార్ వెళ్ళి ఫోనందుకున్నాడు — “హలో నేను రఘువీర్ ని మాట్లాడుతున్నాను. ఇప్పుడే శివమూర్తి నాకు ఫోన్ చేశాడు....” అంది అవతలి గొంతు. అతడు రఘువీర్ చెప్పిందంతా విని ఫోన్ పెట్టేసి — “మన దిప్పుడు పూర్తి బాధ్యతకాదు. మనతో బాధ్యత పంచు

కుందుకు మరో యిద్దరున్నారు ..” అన్నాడు జయ రామయ్యతో.

10

జయరామయ్య, రఘువీర్, శివమూర్తి కూర్చుని సీరియస్ గా చర్చల్లో వుండగా ప్రఫుల్లకుమార్ అక్కడకు వచ్చి—“ఓ కొత్త విషయం తెలిసింది సార్, మాంత్రికుడి ప్రాణమెక్కడుందో దొరికినట్టే—” అన్నాడు.

“ఏమిటది?” అన్నారు ముగ్గురూ ఏకకంఠంతో.

“రామదాసు తండ్రి మాధవయ్య. మన రామదాసెంతటి హీరో అయినా తండ్రి చేతిలో కీలుబొమ్మ. ఏ పెళ్ళి జరగాలన్నా ఆయన అనుమతితోనే జరగాలి. రామదాసు ఆయన వద్దన్న పని చేయడు. చేయమన్నది చేసితీరతాడు”

“అయితే?”

“రామదాసు పెళ్ళిలో మాధవయ్యది కీలకపాత్ర. ఆయనకు కట్నం కనీసం లక్షరూపాయలు కావాలి. పెళ్ళి ఘనంగా చేయాలి. అటుపైన సంప్రదాయం కలవాలి. ఆయనతో సంప్రదాయం కలిసిన వాళ్ళెవ్వరూ పదివేలకు మించి ఇచ్చుకోరు. అందుకని రామదాసుకిప్పట్లో పెళ్ళయ్యే అవకాశంలేదు. పెళ్ళయ్యేదాకా అతడిలాగే బలాదుర్ గా తిరుగుతూ మనబోటివాళ్ళకిబ్బంది కలిగి నూంటాడు”

“అయితే ఏం చేయాలంటావ్?” అన్నాడు జయ రామయ్య.

“మాధవయ్యకు అన్నివిధాలా నచ్చిన సంబంధమొకటుంది. అమ్మాయి పేరు సువర్చల కట్నం దగ్గర పేనీ వచ్చి ఈ పెళ్ళి ఆగిపోయింది ఆ కట్నమూ— పెళ్ళి

ఖర్చులూ మనం భరించగలిగేమాటే రామదాసు పీడ
మనకు వదులుంది....”

“ఇంత లేసి పరిచయాలయ్యాక రామదాసు ఆ మధ్య
తరగతి పిల్లను చేసుకుందు కొప్పుకుంటాడంటావా?”
అన్నాడు శివమూర్తి.

“ఆ సువర్చల నాకు తెలుసు. మా అమ్మాయి
స్వతంత్ర స్నేహితురాలు. పిల్ల చాలా బాగుంటుంది..”

“ఆ రామదాసుకంద మెందుకండీ — అతగాడు
చూసేది డబ్బు..” అన్నాడు శివమూర్తి.

“మనమింక రామదాసు గురించి ఆలోచించవద్దు. ఇక
ముందు కథంతా మాధవయ్య చుట్టూ తిరుగుతుంది..”

“సరే—సత ఖర్చయినా ఫరవాలేదు. ఈ వ్యవ
హారమేదో తేల్చేసేయ్..” అన్నాడు జయరామయ్య.

11

కట్నం లక్షాయాభై వేల నేసరికి మాధవయ్య వెంటనే
ఒప్పేసుకున్నాడు. రామదాసు గురించి మాట్లాడక్కర్లే
దన్నాడు.

పెళ్ళి సిరపడిపోయింది.

ఈ పెళ్ళి నిశ్చయమైనందు కందరూ యెంతో సంతో
షించారు—ఒక్క డిలీవ్ తప్ప!

ఇలా పెళ్ళి నిశ్చయమైనట్లు తెలియగానే అలా రహ
స్యంగా అక్కనో గదిలోకి తీసుకొనిపోయి—“అక్కా!
నా మాట విను... ఈ పెళ్ళికి ఒప్పుకోకు.. ఆ రామదాసు
నిజంగానే మంచివాడు కాదు. నాకు బాగా తెలుసు.
నేను నా కళ్ళారా చూశాను...” అన్నాడు.

“నువ్వు చూసినదానికంటే నాకు ఎక్కువ తెలుసు...”
అంది సువర్చల.

“ఏమిటి తెలుసు?” అన్నాడు దిలీప్ ఆక్కసుగా.

“అతడు స్వతంత్రతో మాత్రమేకాదు... ఇంకా చాలా మంది అమ్మాయిలతో ప్రేమవ్యవహారం నడిపాడు.”

“అయితే అంతా నీకు తెలుసన్నమాట.”

“తెలుసు.”

“అయినా ఇక పెళ్ళికలా ఒప్పుకుంటున్నావా?”

“అతడేం చేసినా నాకోసమేగదా!”

“అంటే?”

సువర్చల ఆతడికి వివరించింది.

స్వతంత్ర ఆమెకు స్నేహితురాలు. పెళ్ళి విషయంలో జరిగింది విని ఆమె చాలా బాధపడింది. తను డబ్బు సాయం చేయాలనుకుంది. కానీ అంత క్యాషు ఆమెగద్ద వుండదు. బట్టలు కావాలన్నా, ఏం కావాలన్నా ఆమె డబ్బిచ్చి కొనక్కర్లేదు. ఆమె చేతిలో ఎప్పుడూ వెయ్యి రూపాయలకు మించి క్యాషుండదు.

ఆప్పుడామె తనకు బాగా దగ్గర స్నేహితురాండ్రయిన రాధ, మేనక, సలితతో మాట్లాడింది. వాళ్ళ పరిస్థితి అంతే! అప్పుడందరూ కలిసి చర్చలు జరిపారు. వాళ్ళ చర్చల ఫలితంగా తేలిందేమిటంటే—సామాన్యడితో తమ పెళ్ళి జరక్కండా ఆపడానికి ఎంతైనా ఖర్చు చేయగల తమ తలిదండ్రులు-సామాన్యల పెళ్ళి గురించి ఒక్క వెసాకూడా సాయం చేయరు.

అయితే ఆ విధంగానే డబ్బు సంపాదిద్దామని— వాళ్ళనుకున్నారు. ఫలితంగా ప్రేమనాటకం ప్రారంభమైంది. తర్వాత అడెటువంటి అపారాలకు దారితీయకూడదని ఈ విషయాన్ని వాళ్ళందరూ సువర్చల, రామ దాసులముందే చర్చించారు. అందువల్ల ఈ ప్రేమనాటకం

వారి వారి తలెడండ్రులకు మాత్రమే తెలిసేవిధంగానూ -
ఇతరత్రా రహస్యంగానూ కొనసాగింది.

వాళ్ళాశించిన దేమిటంటే - “మా అమ్మాయి జీవితం
లోంచి వెళ్ళిపోవడానికి నీకెంత డబ్బు కావాలి?” అని
తమ తండ్రులు రామదాసునకుగుతారని. అప్పుడతడు డబ్బు
మనిషిలా నటించి ప్రతిఒక్కరి దగ్గర్నుంచీ యాభై వేలకు
తక్కువకాకుండా వనూలుచేయాలని!

అయితే ఈ ప్రేమనాటకమెంతలా రక్తి కట్టించడం
అడవిల్లల తండ్రులదిరిపోయారు. రామదాసును లొంగ
దీయడంతమల్ల కాదనుకున్నాడు. అఖిరికి మాధవయ్యను
ఆశ్రయించారు.

ఎలాగైతేనేం నాటకం సత్ఫలితాలనే యిచ్చి వెళ్ళి
కుదిరింది.

దిలీప్ ఆశ్చర్యంగా - “నేనిది నమ్మలేకుండా వున్నాను”
అన్నాడు.

“మన దేశంలో ధనికులవద్ద ఎంతైనా డబ్బు యూలుగు
తోంది. అది వాకు సత్కార్యాలకుపయోగిస్తే దేశం
సస్యశ్యామలంగా, నిత్యకళ్యాణం పచ్చతోరణంగా వుం
టుందనడానికి నా కథే సాక్షి. కానీ అలా జరగడం
లేదనడానికి మన దేశం సాక్షి..” అంది సువర్చల.

“అంటే బావ నిజంగానే మంచివాడన్నమాట..”
అన్నాడు దిలీప్.

“ఆవును. నేను గ్రీన్ కార్డు ఇచ్చాను కాబట్టే అత
డలా ప్రవర్తించగలిగాడు. ఇప్పటికి నువ్వతణ్ణి బావ
అనగలిగినందుకు నాకు చాలా సంతోషంగా వుంది-”
అంది సువర్చల.

గ్రీన్ కార్డున్న పదాన్ని అనమతికి పర్యాయపదంగా

48

వాడినట్లు దిలీప్ గ్రహించి “నేను రామదాసుని బావా అంటాను. సరే! మరి పెళ్ళయ్యాక నువ్వేమని పిలుస్తావక్కా” అన్నాడు నవ్వుతూ.

“గ్రీన్ కార్ హోలర్!” అంది సువర్చల-“అయితే ఆ గ్రీన్ కార్ నాతో మాత్రమే చెల్లుబడి అవుతుంది. ఇది వరకటిలా అందరమ్మాయిలతో కాదు....”

—: అ యి పో యి ం ది:—